

## KUNGRESS INTERNAZZJONALI F'BONN GHALL-ISTUDJU TAT-TESTMENT IL-QADIM.

Ghadni kemm ġejt minn Bonn, il-kapitali tal-Germanja Federali, fejn mort biex niehu parti f'Kungress tal-Ghaqda Internazzjonali għall-istudju tat-Testment il-Qadim, li dam mis-26 sal-31 ta' Awissu. Din il-Ghaqda twaqqfet f'Leyden fis-sena 1950 u kellha l-ewwel laqgħa f'Kopenhagen fis-sena 1953, li fiha kont prezenti bhala membru tal-Ghaqda It-tieni Kungress sar fi Strasburg fl-1956, it-tielet f'Oxford u r-raba f'Bonn. Kont prezenti fihom kollha. Kattoliċi u Protestanti jaħdmu flimkien id f'id f'għaqda ta' hbiberija għall-ġid tal-istudji. Saru 20 konferenza. Fetaħ il-kunferenzi l-Prof. W. Baumgartner ta' Basilea b'tifkira tal-Prof. H. Gunkel li dis-sena jagħlaq mitt sena minn twelidu. Il-Prof. Gunkel kien bniedem għaref hafna, li kiteb hafna u li l-hedma tiegħu għadha tinhass sal-lum fl-istudji tat-Testment il-Qadim. Imbagħad tkellem il-Prof. D. N. Freedman mill-Istati Uniti fuq il-ġemgħa tal-kotba tat-Testment il-Qadim. Tkellem l-aktar fuq il-kotba tal-Liġi u tal-Profeti. Qal li fi żmien l-eżilju kien hemm qawmien kbir ta' letteratura reliġjuża nazzjonali. Dak iż-żmien kienu miġburin il-kotba tal-Liġi u l-biċċa l-kbira tal-Profeti. Il-bqija tal-Profeti kienu miġburin wara l-eżilju. Patri J. D. Barthelemy li qiegħed Friburg fl-Isvizzra tkellem fuq xi tibdiliet u tiswijiet żgħar fit-test tal-Bibbja magħmulin mill-ghorrief Lhud qabel Kristu. A. Lauha minn Helsinki, Finlandja, semmgħalna l-eku tal-miraklu tal-Baħar l-Aħmar fil-letteratura tal-Lhud. Il-Prof. H. Wildberger ta' Zurik fl-Isvizzra wriena kif il-profeta Isaija fehen l-istorja faż-żmenijiet qodma. U l-Prof. D. D. Anderson ta' Edinburgh tkelem fuq il-kapitli 24-27 ta' Isaija li huma fost l-iktar imħab-

blin fil-ktieb kollu. Il-Prof. C. H. Gordon mill-Amerika semma xi skrizzjonijiet Feniċi miktubin bil-Grieg u misjubin m'ilux fil-Greċja li juru t-tixrid tal-kultura Feniċja fi żmien il-bronż. G. E. Weil minn Strasburg tkellem fuq l-edizzjoni ġdida tal-Masora. Patri R. Tournay ta' Gerusalem qabbell is-Salm 45 u l-Għanja tal-Għanjiet biex juri li t-tnejn huma allegorija tal-Messija. Patri Roland Murphy minn Washington tkellem fuq is-Salmi li jgħidulhom "is-Salmi tal-Għerf" u qalilna kif jingħarfu u kif jitqassmu. A. S. v. d. Woude, Olandiż, tkellem fuq manuskritt misjub fil-Għar XI ta' Qumran. M. Mansoor, Amerikan, ipprova permezz tal-manuskritti ta' Qumran li t-test tal-Bibbja huwa shiħ u bla taħsir. E. Auerbach minn Haifa tkellem fuq is-setgħa tal-qassisin fiż-żmien qadim ta' Israel meta kienu jiffurmaw klassi aristokratika. Il-Prof. A. Caquot tkellem fuq il-profesjura ta' Natan lil David li naqrawha fit-Tieni Ktieb ta' Samwel 7, 12-16 u l-eku tagħha fil-poezija reliġjuża ta' wara. G. Rinaldi, Taljan, uriena l-ema kienu l-kondizzjonijiet politiċi tas-saltna ta' Ġuda fi żmien is-sultan Ghuzziya. Menahem Haran, Lhudi minn Gerusalem, fisser kif inhuma maħdumin il-kapitli 04-48 tal-ktieb ta' Isaija. Fl-aħħar A. Jepsen wera l-importanza li jkolli test tajjeb kemm jista' jkun biex nistgħu nifhmu tajjeb il-kotba mqaddsa. Ma rridx ninsa nesmi l-Prof. Masao Sekine minn Tokyo li tana xi konsiderazzjonijiet kif kienu jifhmu ż-żmien il-Lhud. U anqas ma rrid inhalli barra l-Prof. Kurt Galling ta' Goettingen li għaddielna s'egħa li ma rajniehiex minuta b'kunferenza bis-slides fuq il-monumenti ta' żmien Persjan-Grieg minn Amrit sa Makmix. Minn din id-daqqa ta' għajjn hafifa

jidher li s-sugġetti kienu kollha moderni, interrssanti u hajjin. Nistghu nqassmuhom fi tliet taqsimiet: Test u Qumran, Esegisi jew tifsir, Storja, li huma t-tliet frieghi ewlenin tal-istudju tat-Testment il-Qadim. Ma għandniex xi ngħidu, l-kunferenzi kienu kollha ta' *standard* gholi u kol-

lha tefgħu xi dawl ġdid fuq xi punt mohbi jew mudlam ta' xi kwistjoni importanti. Minn dan naraw kemm tiswa l-għaqda habiba u l-hedma għalenija tal-ghorrief, kien x'kien il-kulur tagħhom. Il-għaqda ġġib il-ftehim, il-firda tmissel u tkabbar il-ghied. P. P. SAYDON

## ~~IL GISEM . . . FIL QAWMA TAL IMWIET~~

~~Fl-Evangelju ta' san Matthew, kap V versi 29 u 30, hemm miktub li Gesù qal, li, lil dak li jkùn, jaqbillu "jeqred" kull sehem minn ġismu li jġebdu għad dnùb; għax ahjar li sehem wiehed mill-ġisem "jinqered", inkella l-ġisem kollu jkùn mitfùgħ fl-infern. U dawn iż-żewġ versi jin-sābu mill-ġdid f'dak l-Evangelju n-nifsu, kap XVIII, versi 8 u 9, bi żjieda ta' min isemmiha. Hemmhekk miktub li Gesù qal dal-kliem: "Jekk idek jew s'eqek tiġbdek għad dnùb, aqtagħha; u jekk għajnek tiġbdek għad dnùb, aqlagħha. Ahjar tidhol fil-hajja b'id waħda jew b'sieq waħda, jew b'għajn waħda, inkella jkol lok tnejn u tkùn mixhūt fin-nar tal-infern". Targa', dan ukoll, bi kliem wiehed, jinsāb miktub fl-Evangelju ta' san Mark, kap IX, versi 42, 44, u 46. Imma dawn il-versi huma mhollija barra għal kolloxx minn san Luqa (1).~~

~~Il-kliem: "Tidhol fil-hajja" (u san Mark fil-vers 46 għandu: "Tidhol f'Melkūt Alla"), għandu jiftiehem *tidhol fil-hajja l-oħra*, fil-hajja ta' dejjem, jiġifieri fl-Ġenna. Għax f'dil-hajja fejn ninsābu issa, ma tistāx tgħid "tidhol", għax issa dhalna, u ninsābu fiha. Imma meta tifi ftit dal-kliem u taħseb f'għu, jiġi li ssaq-si lilek in-nifsek: "Tgħid Gesù qal hekk ta' bilhaqq? Jew fehmuha hekk, u kitbuha hekk xi kopisti bikrija, u baqa' miktub hekk sal-lum?"~~

~~Għax kienet Gesù qal hekk tassew ifisser li saħansitra l-Insāra t-tajba,~~

~~dawk li jgħixu f'għu it-tagħlim tiegħu, fil-Ġenna, wara l-Qawma mill-Imwiet, jibqgħu b'dawk in-nuqqasijiet tal-ġisem li kellhom f'din id-dinja; min ikùn aghma, jibqa' aghma; min ikùn trux, jibqa' trux; min ikun bla jdejn jew bla saqajn jibqa' minghajrhom ukoll. Mela, Michael Sibole, tal-Amerka, u Mary Rose Bartolo, ta' Malta (2), li qalgħulhom għajnejhom it-tobba, u min jaf kemm u kemm oħrajn mad-dinja, sa jibqgħu għall-Eternità minghajr għajnejn? U Helen Keller, miskina dik l-Amerikāna, sa tibqa' aghmja, truxa u mūta għall-Eternità wkoll? Jekk inhu hekk, mela, il-Qawma tal-Imwiet ma hix sa tkun shiha; għax m'hux ta' kull hadd il-ġisem kollu jichu l-hajja mill-ġdid; ta' whūd biċċa minnu biss: ir-rās, is-sider u z-żaqq, jiġifieri dik il-biċċa li tkùn mietet l-aħhar. Ma jidherx li għandu jkùn hekk.~~

~~Imma l-lum mifhum tajjeb min-nies il-ghorrief li fl-Evangelju hemm kliem li m'hux miktub kif qālu Gesù sewwa. Hemm kliem miżjud, kliem nieqes u kliem mibdūl. Drābi min kiteb għamel dān bla ma ried, għax fehēm hażin; u drābi għamlu bil-għān, imma dejjem b'fehma tajba, biex, minn għaliħ isebbāh kliem Gesù, jew jagħmlu jiftiehem ahjar. Imma kliem Gesù hadd ma jista' jagħmlu ahjar minn kif qālu Hurwa. Għal hekk, bil-fehma tajba tagħhom kollha, dawk il-kittieba, kienu jagħmlu wisq ahjar kienet kliem Gesù hallewh~~